

Bharata Kavacham

——
భరతకవచమ్

——
Document Information



Text title : bharata kavacham

File name : bharatakavachaAnanda.itx

Category : kavacha, raama, vAlmIki

Location : doc_raama

Author : Valmiki

Transliterated by : Antaratma antaratma at Safe-mail.net

Proofread by : Antaratma antaratma at Safe-mail.net

Description-comments : from Anandaramayana

Latest update : January 30, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 30, 2021

sanskritdocuments.org



భరతకవచమ్



అగస్తీరువాచ-

అతః పరం భరతస్య కవచం తే వదామ్యుహమ్ |
సర్వపాపహరం పుణ్యం సదా శ్రీరామభక్తిదమ్ || ౧||

కైకేయీతనయం సదా రఘువరన్యస్తేక్షణం శ్యామలం
సప్తద్వీపపతేర్విదేహతనయాకాన్తస్య వాక్యే రతమ్ |
శ్రీసీతాధవనవ్యపార్శ్వనికటే స్థిత్యా వరం చామరం
ధృత్వా దక్షిణసత్కరేణ భరతం తం వీజయన్తం భజే || ౨||

ఓం ఆస్య శ్రీభరతకవచమస్తస్య అగస్త్య ఋషిః |
శ్రీభరతో దేవతా | అనుష్టుప్ ఛందః | శఙ్ఖ ఇతి బీజమ్ |
కైకేయీనన్దన ఇతి శక్తిః | భరతఖణ్డేశ్వర ఇతి కీలకమ్ |
రామానుజ ఇత్యస్త్రమ్ | సప్తద్వీపేశ్వరదాస ఇతి కవచమ్ |
రామాంశజ ఇతి మన్తః |
శ్రీభరతప్రీత్యర్థం సకలమనోరథసిద్ధ్యర్థం జపే వినియోగః ||

అథ అఙ్గుళీన్యాసః -

ఓం భరతాయ అఙ్గుష్ఠాభ్యాం నమః |
ఓం శఙ్ఖాయ తర్జనీభ్యాం నమః |
ఓం కైకేయీనన్దనాయ మధ్యమాభ్యాం నమః |
ఓం భరతఖణ్డేశ్వరాయ అనామికాభ్యాం నమః |
ఓం రామానుజాయ కనిష్ఠికాభ్యాం నమః |
ఓం సప్తద్వీపేశ్వరదాసాయ కరతలకరపృష్ఠాభ్యాం నమః ||

హృదయాదీన్యాసః -

ఓం భరతాయ హృదయాయ నమః |
ఓం శఙ్ఖాయ శిరసే స్వాహా |
ఓం కైకేయీనన్దనాయ శిఖాయై వషట్ |

ఓం భరతఖణ్డేశ్వరాయ కవచాయ హుమ్ ।
 ఓం రామానుజాయ నేత్రత్రయాయ వౌషట్ ।
 ఓం సప్తద్వీపేశ్వరదాసాయ అస్త్రాయ ఫట్ ।
 ఓం రామాంశజేతి దిగ్బంధః ॥

అథ ధ్యానమ్ -

రామచంద్రసవ్యపార్శ్వే స్థితం కేకయజాసుతమ్ ।
 రామాయ చామరేణైవ వీజయన్తం మనోరమమ్ ॥ ౧॥

రత్నకుణ్డలకేయూరకఙ్కణాదిసుభూషితమ్ ।
 పీతామ్బరపరిధానం వనమాలావిరాజితమ్ ॥ ౨॥

మాణ్డపీఠాతచరణం రశనానూపురాన్వితమ్ ।
 నీలోత్పలదలశ్యామం ద్విజరాజసమాననమ్ ॥ ౩॥

ఆజానుబాహుం భరతఖణ్డస్య ప్రతిపాలకమ్ ।
 రామానుజం స్మితాస్యం చ శత్రుఘ్నపరివర్ధితమ్ ॥ ౪॥

రామన్యచైక్షణం సౌమ్యం విద్యుత్పుష్కాసమప్రభమ్ ।
 రామభక్తం మహావీరం వస్తే తం భరతం శుభమ్ ॥ ౫॥

ఏవం ధ్యాత్వా తు భరతం రామపాదేక్షణం హృది ।
 కవచం పఠనీయం హి భరతస్యేదముత్తమమ్ ॥ ౬॥

అథ కవచప్రారమ్భః ।

ఓం పూర్వతో భరతః పాతు దక్షిణే కైకయీసుతః ।
 నృపాత్మజః ప్రతీచ్యాం హి పాతూదీచ్యాం రఘూత్తమః ॥ ౧॥

అథః పాతు శ్యామలాఙ్గః చోర్ధ్వం దశరథాత్మజః ।
 మధ్యే భారతవర్షశః సర్వతః సూర్యవంశజః ॥ ౨॥

శిరో దక్షపితా పాతు భాలం పాతు హరిప్రియః ।
 భ్రువోర్మధ్యం జనకజావాక్యైకతత్పరోఽవతు ॥ ౩॥

పాతు జనక-జామాతా మమ నేత్రే సదాఽత్ర హి ।
 కపోలే మాణ్డవీకాన్తః కర్ణమూలే స్మితాననః ॥ ౪॥

నాసాగ్రం మే సదా పాతు కైకయీతోషవర్ధనః ।
 ఉదారాఙ్గో ముఖం పాతు వాణీం పాతు జటాధరః ॥ ౫॥

పాతు పుష్కరతాతో మే జిహ్వం దంతాన్ ప్రభామయః ।
 చిబుకం వల్కలధరః కణం పాతు వరాననః ॥ ౬ ॥
 స్కన్ధౌ పాతు జితారాతిర్భుజౌ శత్రుఘ్నవన్దితః ।
 కరో కవచధారీ చ నఖాన్ ఖడ్గధరోఽవతు ॥ ౭ ॥
 కుక్షిం రామానుజః పాతు వక్షః శ్రీరామవల్లభః ।
 పార్శ్వే రాఘవపార్శ్వస్థః పాతు పృష్ఠం సుభాషణః ॥ ౮ ॥
 జఠరం చ ధనుర్ధారీ నాభిం శరకరోఽవతు ।
 కటిం పద్మేక్షణః పాతు గుహ్యం రామైకమానసః ॥ ౯ ॥
 రామమిత్రః పాతు లిఙ్గమూరూ శ్రీరామనేవకః ।
 నన్దిగ్రామస్థితః పాతు జానునీ మమ సర్వదా ॥ ౧౦ ॥
 శ్రీరామపాదుకాధారీ పాతు జఙ్ఘై సదా మమ ।
 గుల్ఫౌ శ్రీరామబద్ధశ్చ పాదౌ పాతు సురార్చితః ॥ ౧౧ ॥
 రామాఙ్గాపాలకః పాతు మమాఙ్గాన్యత్ర సర్వదా ।
 మమ పాదాఙ్గళిః పాతు రఘువంశసుభాషణః ॥ ౧౨ ॥
 రోమాణి పాతు మే రమ్యః పాతు రాత్రౌ సుధీర్మమ । (సుధీశ్చ మామ్)
 తూణీరధారీ దివసే దిక్ పాతు మమ సర్వదా ॥ ౧౩ ॥
 సర్వకాలేషు మాం పాతు పాఞ్చజన్యః సదా భువి ।
 ఏవం శ్రీభరతస్యేదం సుతీక్షణ కవచం శుభమ్ ॥ ౧౪ ॥
 మయా ప్రోక్తం తవాగ్రే హి మహామఙ్గలకారకమ్ ।
 స్తోత్రాణాముత్తమం స్తోత్రమిదం జ్ఞేయం సుపుణ్యదమ్ ॥ ౧౫ ॥
 పఠనీయం సదా భక్త్యా రామచన్ద్రస్య హర్షదమ్ ।
 పఠిత్యా భరతస్యేదం కవచం రఘునన్దనః ॥ ౧౬ ॥
 యథా యాతి పరం తోషం తథా స్వకవచేన న ।
 తస్మాదేతత్ సదా జప్యం కవచానామనుత్తమమ్ ॥ ౧౭ ॥
 ఆస్యాత్ర పఠనాన్మర్త్యః సర్వాన్ కామానవాప్నుయాత్ ।
 విద్యాకామో లభేద్విద్యాం పుత్రకామో లభేత్ సుతమ్ ॥ ౧౮ ॥
 పత్నీకామో లభేత్ పత్నీం ధనార్థీ ధనమాప్నుయాత్ ।
 యద్యన్మనోఽభిలషితం తత్తత్కవచపాఠతః ॥ ౧౯ ॥

లభ్యతే మానవైరత్ర సత్యం సత్యం వదామ్యహమ్ ।
తస్మాత్ సదా జపనీయం రామోపాసకమానవైః ॥ ౨౦ ॥

ఇతి శ్రీశతకోటిరామచరితాన్తర్గతే శ్రీమదానందరామాయణే
వాల్మీకీయే మనోహరకాణ్డే పంచదశస్కాన్తర్గతం
శ్రీభరతకవచం సంస్కారమ్ ॥

హనుమత్-లక్ష్మణ-సీతా-రామ-భరత-శత్రుఘ్న
షట్ కవచాని పఠనీయమ్ ।
షట్ కవచాని పఠితుం అశక్తశ్చేత్
హనుమత్-లక్ష్మణ-సీతా-రామ -
అథవా హనుమత్-సీతా-రామ
అథవా హనుమత్-రామ / సీతా-రామ కవచాని ।
అథవా శ్రీరామకవచమేవ పఠనీయమ్ ॥

All the six kavachas

hanumat-lakShmaNa-sItA-rAma-bharata-shatrughna
from AnandarAmAyaNa should be recited together.

If one is unable to recite all the six,
then he/she can recite in the decreasing order
hanumat-lakShmaNa-sItA-rAma

hanumat-sItA-rAma

hanumat-rAma

sItA-rAma


If this is not possible, then one should at least
recite Shri Rama Kavacham.

Encoded by Antaratma antaratma at Safe-mail.net

Proofread by Antaratma, PSA Easwaran



pdf was typeset on January 30, 2021

——
Please send corrections to sanskrit@cheerful.com

